

26th August 1961]

சில காரணங்கள் இருக்கின்றன. இப்பொழுது டெக்ஸ்டைல் மில்லிலே வேலை செய்யும் ஒரு ஸ்லீப்பராக இருந்தாலும்கூட வேஜ் போர்டு சிபாரிசு பிரகாரம் கொடுக்கவேண்டும். அப்படியிருக்கும்பொழுது என்ஜினீயரிங் தொழிலாளர்களுக்கு வேறு சம்பள விகிதம் கொடுக்கவேண்டுமென்று சொன்னால், டெக்ஸ்டைல் வேஜ் போர்டு சிபார்சையும் அமுல் செய்ய வேண்டும். அதோடு மற்றொன்றையும் கொடுக்கவேண்டும் என்று சொல்லுவது சரியல்ல என்று நினைத்து அதை விடவில்லை.

SRI S. PAKKIRISAMI PILLAI : இந்த டெக்ஸ்டைல் மில்லிலே வேலை செய்யும் இன்ஜினீயரிங் தொழிலாளர்களுக்கு மிகக்குறைந்த கூலி கொடுக்கப்படுகிறது என்று தெரிந்தும், அவர்களுடைய கோரிக்கை நியாயமென்று தெரிந்தும்கூட, விடமுடியாது என்று சொல்வதில் என்ன அர்த்தம் இருக்கிறது ?

THE HON. SRI R. VENKATARAMAN : அங்கத்தினர் அவர்கள் சொன்ன (premises) இரண்டையும் சர்க்கார் ஒப்புக்கொள்ளவில்லை. டெக்ஸ்டைல் தொழிலாளர்களுக்கு டெக்ஸ்டைல் வேஜ் போர்டு என்ன சிபாரிசு செய்திருக்கிறதோ அதுபடி கொடுப்பதுதான் நியாயம் என்று நான் நினைக்கிறேன். தங்களுக்கு ஒரு மில்லிலே சாதகமாக இருக்கும் என்பதற்காக மாறுதல் செய்ய ஆரம்பித்தால், 130 மில்கனிலேயும் தகராறு வந்துவிடும். ஆகவே டெக்ஸ்டைல் வேஜ் போர்டு சிபாரிசுகளின்படி டெக்ஸ்டைல் மில்கனிலுள்ள எல்லா தொழிலாளர்களுக்கும் கொடுக்க வேண்டும், அதற்கு மாறாக எதுவும் செய்யக் கூடாது என்பது சர்க்காருடைய கொள்கை.

Housing (Plantation Labourers)

* 1427 Q.—**SRI K. PONNIAN** (on behalf of **SRI M. A. B. ARUMUGHASAMY**): கனம் கைத்தொழில் அமைச்சர் தயவுசெய்து கீழ்க் கண்ட கேள்விகளுக்குப் பதிலளிப்பாரா—

(அ) நம் மாநிலத்தில் மலைத்தோட்டத் தொழிலாளர்களுக்கு வீடு கட்டிக்கொடுக்கும் திட்டம் உண்டா ?

(இ) ஆமென்றால் மதுரை மாவட்டத்தில் எத்தனை தோட்ட முதலாளிகள் இதற்கு மனுச் செய்துள்ளார்கள் ?

(உ) எத்தனை மனுக்கள் அங்கீகரிக்கப்பட்டன ?

(எ) இதற்காக சாங்ஷன் செய்யப்பட்ட தொகை எவ்வளவு ?

(ஐ) அவைகள் கட்டி முடிக்கப்பட்டனவா ?

THE HON. SRI R. VENKATARAMAN : (அ) Yes, Sir.

(இ-ஐ) Five planters applied for loans amounting to Rs. 2,83,200 for construction of 160 houses. All the loans applied for were sanctioned. Loans amounting to Rs. 2,31,360 were disbursed. One hundred and twenty-four houses have been completed.

SRI K. PONNIAN : தோட்டத் தொழிலாளர்களுக்கும், தோட்ட முதலாளிகளுக்கும் ஏற்பட்டுள்ள ஒப்பந்தத்தில் வருஷத்திற்கு 100-க்கு 8 பேர்க்கு வீடுகள் கட்டிக் கொடுக்கப்பட வேண்டுமென்று சொல்லப்பட்டிருக்கிறது. சர்க்கார் கடன் உதவி கொடுத்தாவது இதை 15 சத விகிதமாக உயர்த்த முன்வருவார்களா ?

THE HON. SRI R. VENKATARAMAN : இதற்கு நாங்கள் கொடுக்கிறோம் என்று சொன்னாலும் கடன் தொகையை வாங்கிக்கொள்வதுவதற்கு சரியான மனுக்கள் வரவில்லை. அதற்கு காரணம் என்னவென்றால், கடன் வாங்குகிறவர்கள் ஜாமீன் தொகை கொடுக்கவேண்டியிருக்கிறது. தேயிலை எஸ்டேட்டுகளிலும் பிளாண்டேஷன்களிலும் நடை

[26th August 1961]

முறைக் கடன்களுக்காக வேறு இடங்களில் சொத்தை ஜாமீன் வைத்து கடன் வாங்குவதால் ஒரு ஜாமீனுக்கு கொடுத்த சொத்தை சர்க்காருக்கு ஜாமீனாக வைத்தால் சர்க்கார் அதை ஏற்றுக்கொள்ளுவதற்கு இல்லை என்ற காரணத்தினால்தான் அதிகமான மனுக்கள் வருவதில்லை. பணம் கொடுப்பதிலே குறை இருக்கிறதென்று சொல்ல முடியாது.

SRI M. KALYANASUNDARAM : சட்டப்படி ஆண்டு ஒன்றுக்கு எட்டு சதவிகிதம் வீடுகள் கட்டிக் கொடுக்க வேண்டுமென்பதை எத்தனை முதலாளிகள் நிறைவேற்றி இருக்கிறார்கள். அப்படி கட்டத்தவறியவர்களின் மீது என்ன நடவடிக்கை எடுக்கப்பட்டுள்ளது ?

THE HON. SRI R. VENKATARAMAN : கட்ட வேண்டும் என்று நாங்கள் வற்புறுத்திக்கொண்டு வருகிறோம். அதற்கு மேல் என்ன நடவடிக்கை எடுக்க முடியும் என்பது புரியவில்லை. சட்டப்படி ஏதாவது தண்டனை விதிக்க முடியுமோ என்று பார்த்தால், அப்படி ஒன்றும் செய்ய முடியாது. சர்க்கார் மீண்டும் மீண்டும் வற்புறுத்திக்கொண்டு வருகிறார்கள். சில எஸ்டேட்டுகளிலே அவர்கள் சொந்த நிதியிலிருந்து வீடுகள் கட்டிக் கொண்டு வருகிறார்கள். ஓரளவுக்கு இப்பொழுது வீடுகள் கட்டப்பட்டு வருகின்றன. இதற்கு முன் இருந்த நிலைமையைவிட இப்பொழுது சற்று அபிவிருத்தி ஏற்பட்டிருக்கிறது.

SRI J. MATHA GOWDER : தோட்ட முதலாளிகள் வீடுகள் கட்டிக் கொடுப்பதிலே வேண்டுமென்றே தாமதம் செய்துகொண்டு வருகிறார்கள் என்பது அமைச்சருக்குத் தெரியுமா? இனியாவது இத்தனை வருஷங்களுக்குள் இத்தனை வீடுகள் கட்டி முடிக்க வேண்டுமென்று சர்க்கார் வற்புறுத்துமா?

THE HON. SRI R. VENKATARAMAN : இப்பொழுதே உத்தரவுகள் இருக்கின்றன. அவர்கள் வேண்டும் என்றே வீடுகள் கட்டாமலிருக்கிறார்கள் என்று சொன்னால் அதை அவர்கள் ஒப்புக்கொள்ள மாட்டார்கள். ஒவ்வொரு வருஷமும் எவ்வளவு வீடுகள் கட்டப்பட்டு இருக்கின்றன, அப்படி கட்டவில்லை என்றால் ஏன் கட்டவில்லை என்பதை யெல்லாம் பிளாண்டேஷன் இன்ஸ்பெக்டர் மூலம் விசாரிக்கிறோம். அவர்களுக்கு இருக்கிற கஷ்டங்களை எல்லாம் எடுத்துச் சொல்லுகிறார்கள். சிலர் பண வசதி இல்லை என்று சொல்லுகிறார்கள். இதையெல்லாம் சர்க்கார் கவனித்து எவ்வளவு அதிகமாக வீடுகள் கட்ட முடியுமோ அதற்கான வழி வகைகளை எடுத்துக்கொண்டிருக்கிறார்கள். வருஷா வருஷம் பரிசீலனை செய்கின்ற காரணத்தினால் இப்பொழுது வீடுகள் கட்டுவதற்கு முன் வந்திருக்கிறார்கள் என்பதைத் தெரிவித்துக்கொள்ளுகிறேன்.

SRI V. K. KOTHANDARAMAN : தேயிலைத் தோட்ட தொழிலாளிகள் வீடுகள் இல்லாமல் மிகவும் மோசமான நிலைமையிலே அட்டைக்கு பயந்துகொண்டு இருக்கக்கூடிய நிலைமையிலே பலவிதமான இன்னல்களுக்கு ஆளாகி இருக்கிறார்கள் என்பதை கனம் அமைச்சர் அவர்கள் நேரிலே சென்று பார்த்தார்களா? அதன் காரணமாகத்தான் சுதந்திரப் போராட்ட காலத்தில், பாரதியார் “தேயிலை தோட்டத்திலே” என்று பாட்டை பாடியிருக்கிறார். ஆகவே இந்த தொழிலாளர்கள் விஷயத்தில் விசேஷ கவனம் செலுத்தி, தனிச் சலுகைகள் காட்டி உடனடியாக வீடுகள் கட்டுவதற்கு சர்க்கார் நடவடிக்கை எடுத்துக்கொள்ளுவார்களா?

THE HON. SRI R. VENKATARAMAN : கனம் அங்கத்தினர் அவர்கள் பிளாண்டேஷன்ஸ்களை பார்ப்பதற்கு முன்னாலேயே 15 அல்லது 20 வருஷம் நான் பிளாண்டேஷன்ஸ் லேபர் பிரெஸிடெண்டாக இருந்திருக்கிறேன். ஆகவே எனக்கு தெரியுமா என்று கேட்பது மிகவும் ஆச்சரியமாக இருக்கிறது. இன்றைக்கு தேயிலை தோட்டத்தில் நிலைமை மாறியிருப்பதற்கு 1951-வது வருஷத்திய சட்டம்தான் காரணம். அந்தச் சட்டத்தின்கீழ் எவ்வளவு வீடுகள் கட்ட வேண்டும், என்னென்ன வசதிகள் கொடுக்க வேண்டும் என்பதற்கெல்லாம் உத்தரவுகள் பிறப்பித்து இருக்கிறோம். மூன்று அல்லது நான்காண்டுகளுக்குள்ளாக கணிசமான

26th August 1961]

முன்னேற்றம் ஏற்பட்டிருக்கிறது. ஏதாவது ஒரு நல்ல காரியத்தைச் செய்தால், அது ஓரளவு செய்யப்பட்டிருக்கிறது என்பதை ஒப்புக்கொண்டு இன்னும் அதிகமாகச் செய்யவேண்டும் என்று வற்புறுத்துவதுதான் அடிக்கு.

SRI M. KALYANASUNDARAM : தனிப்பட்ட முதலாளிகள் முன் வராவட்டாலும் அந்தப் பகுதியிலுள்ள பஞ்சாயத்துக்கள் தோட்டத் தொழிலாளர்களுக்கு வீடு கட்ட முன் வந்தால் பஞ்சாயத்துக்களுக்கு சர்க்கார் கடன் வழங்குவார்களா ?

THE HON. SRI R. VENKATARAMAN : இப்போது அந்த விதமான ஸ்கீம் எதுவும் மூன்றாவது ஐந்தாண்டுத் திட்டத்தில் இல்லை.

Lead (Udayarpalayam taluk)

* 1428 Q.—**SRI S. RAMALINGA PADAYACHI :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சி மாவட்டம், உடையார்பாளையம் வட்டம், சுண்டக்குடி கிராமத்தில் வெள்ளியம் கண்டுபிடிக்கப்பட்டதா ?

(இ) அது விஷயமாக எடுத்த நடவடிக்கை என்ன ?

THE HON. SRI R. VENKATARAMAN : (a) No, Sir.

(b) Does not arise.

SRI S. RAMALINGA PADAYACHI : சுண்டக்குடி என்ற கிராமத்தில் கிணறு வெட்டியபோது 22 அடிக்குக் கீழே முதலில் வெள்ளி சன்னமாகத் தோன்றியது என்றும் அதனை உறுக்கி பார்த்ததில் பிறகு அது வெள்ளியம் என்று சொல்லப்பட்டதே, அது உலோக ஆராய்ச்சி நிபுணர்களைக்கொண்டு சர்வே செய்யப்பட்டதா ? இல்லையென்றால் இனி சர்வே செய்யப்படுமா ?

THE HON. SRI R. VENKATARAMAN : இந்த சுண்டக்குடி என்ற கிராமத்தில் ஒரு கிணறு வெட்டினார்கள். கிணற்றில் துத்துநாகம் கொஞ்சம் தென்பட்டது. அதை எடுத்து ஆராய்ச்சி செய்து பார்த்ததில், பழைய கிணறில் ஒரு சாமான் விழுந்திருக்கிறது போல இருக்கிறது (சிரிப்பு); ஏனென்றால் மெட்டலிக் லிங்குக்கும் லிங்க் ஒருக்கும் வித்தியாசம் இருக்கிறது. லிங்க் ஓர் லிங்காக இருக்காது. அங்கு மெட்டலிக் லிங்க் அகப்பட்டது. அதனால் ஏதோ பாத்திரம் அங்கு விழுந்திருந்து அப்போது அகப்பட்டிருக்கிறது. அவ்வளவுதான்.

Express buses (Madras to Thanjavur)

* 1429. Q.—**SRI T. L. SASIVARNA THEVAR :** Will the Hon. the Minister for Industries be pleased to state whether bus tickets in the Madras State Transport Express Buses plying from Madras to Thanjavur are issued only to those passengers who take their food in the Brindavanam Hotel at Cuddalore; and if so, the reasons therefor?

THE HON. SRI R. VENKATARAMAN : There is no basis for the question.

House Building Schemes

* 1430 Q.—**SRI K. SATTANATHA KARAYALAR :** Will the Hon. the Minister for Industries be pleased to state—

(a) the different House Building Schemes for which Government have given loans or grants for the current year; and

(b) the amount given and the number of houses constructed so far?